

# പതിനാലാം കേരള നിയമസഭ രണ്ടാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ 6030

04.11.2016-ന് മറുപടിയ്ക്ക്

## ദേശീയപാതയുടെ നിർമ്മാണം

**ചോദ്യം**

**പ്രൊഫ.ആബിദ് ഹുസൈൻ തങ്ങൾ**

**ഉത്തരം**

**ശ്രീ. ഇ. ചന്ദ്രശേഖരൻ  
(റവന്യൂവും ഭവന നിർമ്മാണവും  
വകുപ്പ് മന്ത്രി)**

എ) ചേർത്തല മുതൽ കഴക്കൂട്ടം വരെയുള്ള ദേശീയപാതയുടെ നിർമ്മാണത്തിന് സ്ഥലമേറ്റെടുക്കുന്നത് സംബന്ധിച്ച നടപടിയുടെ വിശദമായ വിവരം ലഭ്യമാക്കുമോ;

എ) ജില്ലാടിസ്ഥാനത്തിൽ ചുവടെ ചേർക്കുന്നു.  
**തിരുവനന്തപുരം**

ദേശീയപാത 47-ൽ കഴക്കൂട്ടം മുതൽ കടമ്പാട്ടുകോണം വരെ തിരുവനന്തപുരം, ചിറയിൻകീഴ് താലൂക്കുകളിലെ 13 വില്ലേജുകളിലായി 31 കിലോമീറ്റർ ദൈർഘ്യത്തിൽ 461749.06 സ്ക്വയർ മീറ്റർ ഭൂമി ഏറ്റെടുക്കുന്നതുമായി ബന്ധപ്പെട്ട ജോലികൾക്കായി കഴക്കൂട്ടത്ത് എൽ.എ (എൻ.എച്ച്) സ്പെഷ്യൽ തഹസീൽദാരുടെ കാര്യലയം യൂണിറ്റ് 1 രൂപീകരിച്ചിട്ടുണ്ട്. ഇതിൽ നിർദ്ദിഷ്ട ആറ്റിങ്ങൽ ബൈപ്പാസിന് വേണ്ടി അലൈൻമെന്റ് പ്രകാരം കല്ലിട്ട് അതിർത്തി നിശ്ചയിച്ചിട്ടുള്ള കിഴുവിലം, മണമ്പൂർ, ആറ്റിങ്ങൽ, കീഴാറ്റിങ്ങൽ എന്നീ 4 വില്ലേജുകളിലായി 10.9 കിലോമീറ്റർ ദൂരവും ഉൾപ്പെട്ടിട്ടുണ്ട്.

ഭൂമി ഏറ്റെടുക്കുന്നതിനായി ഭാരത സർക്കാരിന്റെ ഉപരിതല ഗതാഗത-ദേശീയപാത മന്ത്രാലയത്തിന്റെ ആദ്യത്തെ ഗസറ്റ് വിജ്ഞാപനം 16.02.2010-ൽ പ്രസിദ്ധീകരിച്ചു. എന്നാൽ 09.11.2010-ലെ 10215/ഡി3/08/പി.ഡബ്ല്യു. ഡി നമ്പർ സർക്കാർ കത്തിലെ നിർദ്ദേശപ്രകാരം എല്ലാ ചൊന്നുവില

ഭൂമി ഏറ്റെടുക്കൽ നടപടികളും നിർത്തിവെക്കുന്നതിന് ഉത്തരവാകുകയും അതിൻപ്രകാരം ഭൂമി ഏറ്റെടുക്കൽ നടപടികൾ നിർത്തിവെക്കുകയുമുണ്ടായി. തുടർന്ന് 04.11.2011-ലെ 102/15 ഡി3708 നമ്പർ സർക്കാർ നിർദ്ദേശപ്രകാരം സർവ്വേ ജോലികൾ പുനരാരംഭിച്ചു. 09.11.10-ലെ സർക്കാർ ഉത്തരവ് പ്രബല്യത്തിൽ വന്നതിനെ തുടർന്ന് ഒരു വർഷക്കാലം ഫീൽഡ് ജോലികൾ നിർത്തിവയ്ക്കാനിടയായതിനാൽ 3 എ നോട്ടീഫിക്കേഷൻ നിഷ്കർഷിക്കുന്ന കാലയളവിനുള്ളിൽ -ഒരു വർഷം- തുടർ വിജ്ഞാപനത്തിനായുള്ള 3(ഡി) നടപടികൾ പൂർത്തീകരിക്കാൻ സാധിച്ചിട്ടില്ല.

15.02.2011-ൽ ആദ്യ വിജ്ഞാപനത്തിന്റെ കാലാവധി അവസാനിച്ചതിനെതുടർന്ന് 27.03.2012-ലെ സ്റ്റാറ്റൂട്ടറി ഓർഡർ 616(ഇ) നമ്പർ ഉത്തരവിൻ പ്രകാരം ഭാരത സർക്കാരിന്റെ ഉപരിതല ഗതാഗത ദേശീയപാതാ മന്ത്രാലയം 29.05.2012-ൽ 27.03.2012 തീയതി പ്രബല്യത്തിൽ രണ്ടാമത്തെ നിയമാനുസൃത 3 എ വിജ്ഞാപനം പ്രസിദ്ധീകരിച്ചു. ദേശീയ പാത അതോറിറ്റി ഓഫ് ഇന്ത്യയുടെ മേൽനോട്ടത്തിൽ രണ്ടാമത്തെ വിജ്ഞാപന പ്രകാരമുള്ള അലൈൻമെന്റിന് അനുസൃതമായി കഴുത്തും മുതൽ കടമ്പാട്ടുകോണം വരെ ഭൂമി ഏറ്റെടുക്കാനുള്ള പരപ്പിൽ (Reach) അതിർത്തി കല്ലുകൾ സ്ഥാപിക്കുന്ന ജോലികൾ 05.03.2013-ൽ പൂർത്തീകരിക്കുകയുണ്ടായി. എന്നാൽ 26.03.2013-ൽ 3 എ വിജ്ഞാപനത്തിന്റെ കാലാവധി അവസാനിച്ചതിനെതുടർന്ന് ഭൂമി ഏറ്റെടുക്കൽ സംബന്ധിച്ച യൂണിറ്റ് 1-ൽ തുടർന്നു വന്ന ജോലികൾ പൂർണ്ണമായും മേൽ തീയതി മുതൽ നിലയ്ക്കുകയും തുടർ വിജ്ഞാപനം അസാധ്യമാവുകയും

ണ്ടായി.

**കൊല്ലം**

കൊല്ലം ജില്ലയിൽ നാഷണൽ ഹൈവേ 47 (പുതിയ 66) ഓച്ചിറ മുതൽ കടമ്പാട്ടുകോണം വരെയുള്ള 56.46 കി.മീ ദൂരത്തിൽ നാലുവരി പാതയാക്കുന്നതിന് 08.12.2009-ൽ 3(എ) വിജ്ഞാപനം പുറപ്പെടുവിച്ചു. അലൈൻമെന്റിലെ പ്രശ്ന ഉയർത്തിക്കാട്ടി വിവിധ സംഘടനകളും സ്ഥലവാസികളും പ്രതിഷേധിച്ചതിനാൽ ജോലി തടസ്സപ്പെട്ടു. ആയതിനാൽ 3(ഡി) വിജ്ഞാപനം സമയബന്ധിതമായി നടത്തുവാൻ സാധിച്ചിട്ടില്ല. തുടർന്ന് 27.08.2012-ൽ 3(എ) നോട്ടീഫിക്കേഷൻ നടത്തിയെങ്കിലും വീണ്ടും ഇതേ സ്ഥിതി ആവർത്തിച്ചതിനാൽ 3(ഡി) വിജ്ഞാപനം നടത്താൻ സാധിച്ചിട്ടില്ല. 26.07.2013-ൽ ഡിനോവ ആയതിനാൽ 3(എ) നോട്ടീഫിക്കേഷൻ പുതിയതായി ഇറക്കേണ്ടതുണ്ട്.

17.06.2016-ൽ ജില്ലാ കളക്ടറുടെ അദ്ധ്യക്ഷതയിൽ ആരാധനാലയ ഭാരവാഹികളുടെ ഒരു യോഗവും 01.09.2016-ൽ എൽ.എ.എൻ.എച്ച്. ഐ.ഐ. പി.ഡബ്ല്യു.ഡി. സ്പെഷ്യൽ തഹസീൽദാർമാർ എന്നിവരുടെ ഒരു യോഗവും കൂടിയിട്ടുള്ളതും പുതിയതായി നിയമിതരായ ഡി.പി.ആർ കൺസൾട്ടന്റ് ഓച്ചിറ മുതൽ കടമ്പാട്ടുകോണം വരെയുള്ള ടോപ്പോഗ്രാഫിക് സർവ്വെ പൂർത്തീകരിച്ചിട്ടുള്ളതാണ്. ഡ്രാഫ്റ്റ് എൻ. എച്ച്.എ.ഐ അംഗീകരിച്ചുകഴിഞ്ഞാൽ നോട്ടീഫിക്കേഷൻ സംബന്ധിച്ച നടപടികൾ ആരംഭിക്കുന്നതാണ്.

**ആലപ്പുഴ**

തുറവൂർ മുതൽ മുട്ടച്ചിറ വരെയുള്ള 85 കിലോമീറ്റർ നീളത്തിലുള്ള സ്ഥലം ഏറ്റെടുക്കുന്നതിനുള്ള പ്രരംഭ നടപടികൾ ആരംഭിച്ചിട്ടുണ്ട്.

ബി) എത്ര ഹെക്ടർ സ്ഥലം ഇതുവരെ ഏറ്റെടുത്തുവെന്നും ഇനി എത്ര ഹെക്ടർ ഏറ്റെടുക്കുവാൻ ഉണ്ട് എന്നും വ്യക്തമാക്കുമോ;

ബി) ടി പദ്ധതിക്ക് നാളിതുവരെ സ്ഥലമൊന്നും ഏറ്റെടുത്തിട്ടില്ല. 223.80005 ഹെക്ടർ സ്ഥലം ദേശീയപാത വികസനത്തിനായി ഏറ്റെടുക്കേണ്ടതുണ്ട്.

സി) അലൈൻമെന്റ് സംബന്ധിച്ച് പഠനം നടത്തുവാൻ ആരെയാണ് ഏല്പിച്ചത്; ഇപ്പോൾ ആരാണ് അലൈൻമെന്റ് നടത്തുന്നത്; നാട്ടുകാർ ഇതു സംബന്ധിച്ച് പരാതി നൽകിയിരുന്നവോ; പരാതിയിൽ എടുത്ത നടപടികൾ എന്തെല്ലാം; വിശദമാക്കുമോ;

**സി) തിരുവനന്തപുരം**

ചേർത്തല-കഴക്കൂട്ടം ദേശീയപാത നാലുവരിയായി വികസിപ്പിക്കുന്നതിന്റെ ഭാഗമായി ദേശീയപാത അതോറിറ്റി ന്യൂഡൽഹി ആസ്ഥാനമായ M/s SEMC (ഇൻഡ്യ) പ്രൈവറ്റ് ലിമിറ്റഡിനെ കൺസൾട്ടന്റായി നിയമിച്ചിട്ടുണ്ട്.

നിലവിലുള്ള അലൈൻമെന്റ് പ്രകാരം ഭൂമി നഷ്ടമാകാനിടയുള്ള തദ്ദേശവാസികളിൽ നിന്നും സ്ഥാപനങ്ങളിൽ നിന്നും അഭിപ്രായങ്ങളും നിർദ്ദേശങ്ങളും ക്ഷണിച്ചുകൊണ്ട് പ്രധാന പത്രങ്ങളിൽ അറിയിപ്പ് നൽകിയിരുന്നു. പരാതികൾ സമർപ്പിക്കേണ്ട അവസാന തീയതിയായ 2016 ജൂലൈ 2 വരെ 418 അപേക്ഷകൾ ലഭിക്കുകയുണ്ടായി. ഇതിനെത്തുടർന്ന് ഇവ സംബന്ധിച്ച സമഗ്രമായ റിപ്പോർട്ട് 03.10.2016-ൽ സർക്കാരിലേയ്ക്ക് ലഭ്യമാക്കിയിട്ടുണ്ട്.

**കൊല്ലം**

2009-ലും 2012-ലും അലൈൻമെന്റ് സംബന്ധിച്ച പഠനം നടത്താൻ ഇന്റർനാഷണൽ കൺസൾട്ടന്റ് ആന്റ് ടെക്നോക്രാഫ്റ്റ്സ് പ്രൈവറ്റ് ലിമിറ്റഡ് ന്യൂഡൽഹി എന്ന സ്ഥാപനത്തെയാണ് ഏൽപ്പിച്ചിരുന്നത്. ഇപ്പോൾ അലൈൻമെന്റ് സംബന്ധിച്ച പഠനം നടത്തുന്നത് ട്രൈബ്യൂൺ ഇൻഡ്യ പ്രൈവറ്റ് ലിമിറ്റഡ് ന്യൂഡൽഹി എന്ന സ്ഥാപനമാണ്. 24 ആരാധനാലയ ഭാരവാഹികളുടെയും ഒരു സ്വകാര്യ വ്യക്തിയുടെയും പരാതികൾ മുൻപുണ്ടായിരുന്നിട്ടുള്ളതും മറ്റ് പരാതികളെല്ലാം തള്ളിക്കളഞ്ഞിട്ടുള്ളതും

പുതിയതായി പരാതികളൊന്നും ലഭിച്ചിട്ടില്ല.

**ആലപ്പുഴ**

പൊതുജനങ്ങളിൽ നിന്നും നാളിതുവരെ പരാതിയൊന്നും ലഭിച്ചിട്ടില്ല. എൻ.എച്ച്. എ.ഐയുടെ കൺസൾട്ടന്റായ M/s SEMC (ഇൻഡ്യ) പ്രൈവറ്റ് ലിമിറ്റഡ് ടോപ്പോ സർവ്വെ നടത്തി അലൈൻമെന്റിൽ ഏകദേശ രൂപം നൽകാമെന്ന് പ്രോജക്ട് ഡയറക്ടർ അറിയിച്ചിട്ടുണ്ട്.

ഡി) ഭൂമി ഏറ്റെടുക്കുന്നതിനു വേണ്ടി റവന്യൂ വകുപ്പിന്റെ ഓഫീസ് സ്ഥാപിച്ചിട്ടുണ്ടോ; ഇവിടെ എത്ര ജീവനക്കാർ ഉണ്ട്; അവർക്ക് ശമ്പളയിനത്തിൽ മാസം എത്ര രൂപ ചെലവാകും; വിശദമായ വിവരം ലഭ്യമാക്കുമോ ?

**ഡി) തിരുവനന്തപുരം**

ദേശീയപാത 47-ൽ തിരുവനന്തപുരം ജില്ലയിൽ കടമ്പാട്ടുകോണം മുതൽ തമിഴ് നാട് അതിർത്തിയായ കാരോട് വരെ ദേശീയപാത അതോറിറ്റി ഓഫ് ഇൻഡ്യ നടപ്പാക്കാനുദ്ദേശിക്കുന്ന വികസന പ്രവർത്തനങ്ങൾക്കായി ഭൂമി ഏറ്റെടുത്ത് കൈമാറുന്നതിനുള്ള നടപടികൾക്കായി തിരുവനന്തപുരം സ്പെഷ്യൽ ഡെപ്യൂട്ടി കളക്ടർ ആന്റ് കോംപീറ്റന്റ് അതോറിറ്റിയുടെ മേൽനോട്ടത്തിൽ കഴക്കൂട്ടം (കഴക്കൂട്ടം-കടമ്പാട്ടുകോണം) നെയ്യാറ്റിൻകരയിലും (കഴക്കൂട്ടം-കാരോട്) സ്പെഷ്യൽ തഹസീൽദാർമാരുടെ കീഴിൽ രണ്ട് എൽ.എ (ദേശീയപാത) യൂണിറ്റുകൾ സ്ഥാപിച്ചിട്ടുണ്ട്. ഇവിടെ 35 ജീവനക്കാർ സേവനമനുഷ്ഠിക്കുന്നു. അവർക്ക് ശമ്പള ഇനത്തിൽ പ്രതിമാസം നിലവിലെ നിരക്കിൽ 18,56,172/- രൂപ ചെലവാകും.

**കൊല്ലം**

ഭൂമി ഏറ്റെടുക്കുന്നതിലേക്കായി ഒരു സ്പെഷ്യൽ ഡെപ്യൂട്ടി കളക്ടറുടെ കാര്യാലയവും നാലു സ്പെഷ്യൽ തഹസീൽദാരുടെ (ചാത്തന്നൂർ, വടക്കേ വിള, കാവനാട്, കരുനാഗപ്പള്ളി) കാര്യാലയവും ഈ പദ്ധതിക്കായി അനുവദിച്ചിട്ടുണ്ട്. വിവിധ കാറ്റഗറികളിൽ

ലായി 57 തസ്തികൾ അനുവദിച്ചിട്ടുണ്ട്. ശമ്പളയിനത്തിൽ 17,81,035/- രൂപ ഒരു മാസം ചെലവാകുന്നതാണ്.

**ആലപ്പുഴ**

ആലപ്പുഴ ജില്ലയിൽ ദേശീയപാതയ്ക്കുള്ള സ്ഥലമെടുപ്പുമായ ബന്ധപ്പെട്ട് സ്പെഷ്യൽ ഡെപ്യൂട്ടി കളക്ടറുടെ ഓഫീസും ചേർത്തല, ആലപ്പുഴ, ഹരിപ്പാട് എന്നീ സബ് ഓഫീസുകളും പ്രവർത്തിച്ചുവരുന്നു.

ഈ ഓഫീസുകളിൽ ആകെ 52 ജീവനക്കാർ ജോലി ചെയ്യുന്നു. 51 ജീവനക്കാരുടെ പ്രതിമാസ ശമ്പള വിവരം താഴെ ചേർക്കുന്നു.

O/o Special Deputy Collector, LA NH, Alappuzha	2,83,872 രൂപ
O/o Special Tahasildar, LA NH, Cherthala	4,52,389 രൂപ
O/o Special Tahasildar, LA NH, Alappuzha	3,96,653 രൂപ
O/o Special Tahasildar, LA NH, Harippad	4,54,078 രൂപ
<b>ആകെ</b>	<b>15,86,992 രൂപ</b>

